

НАРОДНЫЯ ТРАДЫЦЫІ БЕЛАРУСІ

УА «Гродзенскі дзяржаўны медыцынскі ўніверсітэт»

Ярмоленка Т.М., студэнтка 4 курса медыка-дыягнастычнага факультэта

Кафедра рускай і беларускай моў

Навуковы кіраўнік – старшы выкладчык Варанец В.І.

За сваю шматвяковую гісторыю беларускі народ стварыў унікальную самабытную культуру. Традыцыйныя народныя святы і абрады спалучаюцца з хрысціянскімі традыцыямі, ствараючы непаўторны гарманічны сінтэз.

Большая частка насельніцтва Беларусі – хрысціяне. Галоўнымі святамі хрысціянства з'яўляюцца Раство і Вялікдзень, якія адзначаюцца двойчы: па праваслаўнаму і каталіцкаму рэлігійным календарам.

Раство адзначаюць ўрачыста, выконваючы шматлікія традыцыі і абрады. У гэты дзень усе веселяцца, ходзяць адзін да аднаго ў госці. Самыя вядомыя калядныя забавы – бясчынствы. Абавязковы аtryбут Калядных святаў – упрыгожаная елка.

Ёсць такая прыкмета на Раство: падчас наведвання іншага дома, першым павінен увайсці мужчына насуперак звычайным правілам этыкету. Калі ў дом першай увайдзе жанчына, то прынесе гаспадарам дома нягоды, хваробы і непрыемнасці.

Вялікдзень – свята перамогі жыцця над смерцю, святла над цемрай. Напярэдадні Вялікадня, у доме прыбіраюць, рыхтуюць самыя разнастайныя стравы, афарбоўваюць яйкі і выпякаюць кулічы. Велікодную ежу ў Вялікую суботу асвятляюць ў храмах. За святочным сталом спачатку ядуць па кавалачку асветленага варанага яйка, куліча, і толькі потым – усе прыгатаваныя стравы. У велікодныя дні, як і на Раство, вернікі ходзяць адзін да аднаго ў госці, спяваюць песні, танчаць. Асаблівасць Вялікадня – хаджэнне валачэбнікаў. Сям'я, да якой заходзяць валачэбнікі, частуе іх святочнымі стравамі, афарбаванымі яйкамі, кулічамі, прысмакамі.

Нараўне з хрысціянскімі, у Беларусі святкуюцца і народныя святы, якія прыйшлі з паганскіх традыцый. Гэта перш за ўсё Купалле і Масленіца, якія суправаджаюцца народнымі танцамі, песнямі, гульнямі і традыцыйнымі абрадамі.

У ноч з 6 на 7 ліпеня ў Беларусі святкуюць самае старажытнае абрадавае свята – Купалле, якое прысвечана язычніцкаму богу ўсходніх славян – богу ўсіх зямных пладоў Купалле. Адным з асноўных дзеянняў гэтага свята з'яўляецца пошук міфічнай «папараць-кветкі». Хто знойдзе кветку, таму будзе шчасціць ўвесь год, і можа прасіць аб выкананні любога жадання. На Купалле спяваюць, водзяць карагоды, скачуць праз вогнішча, тым самым людзі пазбаўляюцца ад розных пошасцяў, хвароб. А на зыходзе купальскай ночы прынята купацца. Ёсць павер'е, што купанне, як і купальская раса, мае гаючую сілу.